

IL-MALTI

QARI LI TOHROG IL-GHAQDA
TAL-KITTIEBA TAL-MALTI }

GUNJU
1951

Għall-Istorja ta' Malta

HAWN skop kbir għal min irid jistudja tajjeb u bil-għaqal l-istorja ta' Malta. Sal-lum l-istorja tagħna nkitbet aktarx bil-għaġla u fuq fuq, u ngabret dwar xi ftit grajjiet li bagghu jissemmew għall-hila u għall-qlubija ta' min kellu x'jaqsam fihom. Kull grajja minn dawn, jew epopea, nistgħu nikkunsidrawha bħala haġra prezzjuża mdawra minn hafna gawhar, iżda ma hemmx qafas li jdommhom kollha flimkien biex isawru kurna għal fuq ir-ras ta' Malta tagħna.

Il-lum l-istoriċi qeghdin ifittxu li jistudjaw mhux biss il-grajjiet magħrufa u kbar fil-medda tas-snin, iżda wkoll il-grajjiet żgħar, kif ukoll ix-xejriet u t-tqanqiliet li jagħtu sura u għelm lill-hajja ta' kuljum. Għax bħalma bosta fewgiet hfief jistgħu jingħaqdu flimkien u iqajmu riefnu li jgarraf u jiknes kulma jsib quddiemu, hekk dawk il-hafna ghadiet, xejriet u hidmiet ta' kuljum jistgħu iqanqlu tagħliba li tħarbat pajjiż, twagga' gvernijiet jew istituzzjonijiet qodma u tnissel bixxa qdida fil-hajja tal-poplu. Min jaf dak il-kliem li jingħad bil-hatfa fil-hwienet, dak il-għadab li jinħass fost il-mexxejja tan-nazzjon dak it-tgemgim li jinstama' fost il-poplu, kemm jahti għal rewwiċti li jgibu warajhom twegħir tal-biża'.

Bosta minn dawk il-grajja żgħar u tilwim jinsabu miktubin fi kronaki, dokumenti, atti u arkivji qodma merfugħin f'kattidrali, knejjes, kunventi, bibljoteki u ufficċji pubbliċi u privati, u huma ta' swi kbir għal min irid ifittex u jistharreg il-motivi tal-hajja fiż-żmenijiet imghoddiya. Wiehed għandu jistaqgħeb meta jara x'egħjun ta' tagħrif hemm mistura f'dawk ir-registri qodma u tomi antiki, u jekk wiehed ikollu ż-żmien u s-sabar jaqra u jqalleb f'dawk il-kotba, għandu jikxef dati u grajja li jixhtu dawl qawwi fuq il-periodi mudlama ta' l-istorja tagħna. Għax fil-qedem meta ma kienx hawn gazzetti u radjo kull haġa importanti li kienet tiāri kienet titniżżel fil-kronaka miżmuma mill-kunventi jew mill-Gemgħa tal-Gvern. Bis-saħħa ta' tagħrif li wiehed jista' jsib f'dawk il-kronaki, aħna nistgħu nifhmu aħjar ir-raġuni ta' bosta mill-grajjiet li jsawru l-istorja tagħna.


Il-lum nafu biss bil-fatti, iżda ftit għandna hjiel tač-čirku-
stanzi li qanqlu dawk il-fatti. Dawk ič-čirkustanzi nistgħu nagħar-
fuhom jekk inqallbu u ngħarblu fl-arkivji godma. Dan hu rogħol
ta' reqqa u ta' sabar, li jeħtieg thejjiča u studju iżda hu rogħol ta'
siwi kbir u, biex ingħid hekk, hu rogħol kreattiv għax minn
hafna ntietef jibni għajjiet ta' importanza kbira. Dan iż-żmien
il-għorrief meta jiktbu l-istorja ta' pajjič qegħdin jagħtu impor-
tanza kbira lill-ħajja ta' kuljum kif tghirha l-kotra, għax dik il-
ħajja tagħti sura u għamla lin-nazzjon. Fil-għajjiet kbar jisseme-
meu xi persunaġġi li jinżertaw jidhru huma, iżda l-“fons et
origo” tal-għajja hi r-rieda jew il-kapričč tal-kotra; mela jeħtieg
li wieħed jistudja tajjeb ir-reazzjoni tal-kotra fir-rejriet kollha
tagħha biex jagħti tagħrif u tifsir loġiku dwar l-istorja; dawk ir-
reazzjonijiet tal-kotra aktarx isibu espressjoni fil-hafna rqaqat u
għajjiet imniżżlin fil-kronaki ta' žminijietom.

F'Malta għandna hafna minn dawn il-kronaki u arkivji min-
sijin li qegħdin qishom bil-ħniena jistiednu l-iskulari halli iqa-
lbu fihom. F'dawk l-arkivji jinsab il-qofol ta' l-istorja tagħna.
Kull min fetakħhom u qagħad xi ftit iqalleb fihom staghčeb bl-
informazzjonijiet interessanti li hemm miġbura fihom. Dr. A. A.
Caruana, il-Professur G. A. Vassallo, Mons. A. Mifsud, P. P.
Bellanti, Sir T. Zammit, li nqdeu b'dawk l-arkivji, jidhru s-siwi
bla tarf ta' dawk id-dokumenti godma. Għorrief barranin ġew
f'Malta bil-ħsieb li jfittxu f'dawk l-arkivji u sabu fihom minjieri
ta' informazzjoni storika li jifgħu daww mhux biss fuq il-għajja
ta' Malta, iżda fuq daww ta' l-Ewropa kollha u aktarx fuq tal-
Lwvant ukoll.

Ma nafx kif sal-lum fost l-istudjużi tagħna hadd għadu ma
thajjar bier jinrtehet bil-ħrara kollha għal dan ix-rogħol ta'
tfittix u tgharbil fl-arkivji godma tagħna; rogħol tant utili u
interessanti, rogħol meħtieg għall-ġieħ ta' pajjična u għat-tirqim
ta' l-istorja tagħna. Dan mhux rogħol li wieħed jindaħal għalih
b'nofs ħajra, lanqas li jista' jintemm ħorrox borrox jew bil-għaġ-
la. Min jindaħal għal din il-ħidma jrid jiddedika ħajtu għalih
biss; ma hiħ ħidma ta' qligħ, iżda hi tikseb ġieħ kbir u isem de-
jjiemi lil min itemmha. Tgħid għad ikollna din ix-xorti li naraw
Maltin bħalna jikxfu għall-ammirazzjoni tal-popli u jqiegħdu
għall-użu ta' l-umanità, it-teżori li għandna merfugħin fl-arkivji
godma tagħna? Jekk ma niħajrux aħna, jersqu l-barranin u
jagħmlu huma dak li jmissna nrettqu aħna. Tassew li jagħmlu

min jagħmlu, l-aqwa li dan ix-xogħol isehħ, iżda jizraq ħafna li jindahal xi Malti għalih, u l-Gvern għandu mnejn jithajjar ukoll johroġ xi somma b'ix xogħol ta' importanza nazzjonali kbira.

NIFIRHU



Għandna l-pjaċir in-
habbru li l-Wisq Eminent
Altezza Tiegħu, il-Princep
Chigi della Rovere, Gran
Mastru ta' l-Ordni Suvran u
Militari ta' S. Ġwann, għoġbu
jzejjen lill-Kav. Dr. Gużè
Galea, M.B.E., M.D., D.P.H.,
"Donato" ta' l-Ewwel
Klassi, bit-titlu ta' Kavalier
Magisterjali ta' l-Ordni.

Il-Kav. Dr. Gużè Galea l-lum hu magħ-
ruf mhux biss bħala bniedem
ta' ħila u ta' mertu fil-pożizzjoni
tiegħu ta' Tabib Anzjan
Sanitarju, iżda wkoll bħala
persunaġġ li kemm ilu li ħareġ
mill-ħieb ta' l-Università,
kollu hegga għall-istudji u
movimenti

kulturali, kabbar ismu bil-ħidma tiegħu fil-kamp storiku, letterarju,
filantropiku, patrijottiku u religjuż sew fi żmenijiet ta' emer-
ġenza kemm ukoll fi żmenijiet normali fil-Gżejjer ta' Malta.

Ahna, membri u mseħbin fil-"Għaqda", għandna raġun, iżjed
minn haddieħor, li nifirhulu bil-qalb kollha u nixtigliu kull
risq fil-ġieħ għid li bih ismu żzejjen, għaliex ġieħ bħal dan,
barra milli jolqot l-isem tal-Gżira, jolqot ukoll, u b'mod parti-
kulari, lill-"Għaqda" li kellha x-xorti tilqgħu fi ħdanha bħala
wiehed mill-ewlenin fost il-membri tagħha minn mindu kien
student universitarju, u fl-aħħar tagħzlu bħala President tagħha.